


Uşaqqlar üçün Müqəddəs Kitab təqdim edir



Tabe olmayan adamlar

Müəllif: Edward Hughes
İllüstrasiya edən: Jonathan Hay

Tərcümə edən: Günay Əsədova
Uyğunlaşdırın: Mary-Anne S.

60 Hekayənin 33 -cisi

www.M1914.org

Bible for Children, PO Box 3, Winnipeg, MB R3C 2G1 Canada

Lisənziya: Bu kitabı satmamaq şərti ilə kitabın surətini
çıxarda bilmək hüququna maliksiniz.

Azərbaycan

Azerbaijan

Padşah Navuxodonosor bir qızıl heykəl düzəltdi. O, başdan ayağa qədər qızıldan idi. Bəlkə to Ola bilsin ki, padşah Allahın ona qızıl padşahlığının əbədiyyən davam etməyəcəyini dediyi yuxusunu unutmuşdu.



1

Bəlkə o, əgər tamamilə qızıldan bir heykəl tikərsə, onda yuxusundakı Allahın Sözü'nün yerinə yetməyəcəyini fikirləşirdi.



2


Padşahın işçilərindən biri elanı bütün camaata oxudu: “..siz yerə əyilib qızıl heykələ səcdə etməlisiniz... kim yerə əyilib səcdə etməsə, o saat odla qızmış sobanın içinə atılacaq”.



3


Üç nəfərdən başqa hamı padşahın əmrinə əməl etdi. Bu üç nəfər Danielin dostları Şadrak, Meşak və Aved-Neqo idi. Elo görünür ki, o vaxt Daniel orada deyildi, sözsüz ki, o

da insan əli ilə düzəlmiş bütə səcdə etməyi imtina edərdi.



4

Padşahın münəccimləri Daniel və onun dostlarının paxıllığını çəkirdilər, çünki padşah onları xoşlayırdı. Beləliklə, onlar dedilər: “Sənin Babil ölkəsinə məmur qoyduğun Şadrak, Meşak və Aved-Neqo adlı Yəhudilər var. Ey padşah, bu adamlar sənə itaət etmir, sənin allahlarına xidmət etmir və qoyduğun qızıl heykələ səcdə etmir”.




5

Padşah Navuxodonosor qızgın qəzəblə doldu. Onlara xəbərdarlıq etdi: “Əgər siz səcdə etməsəniz, onda odla qızmış sobaya atılacaqsınız. O zaman hansı allah sizi mənim əlimdən qurtaracaqdır?”




6

Padşah böyük səhv edirdi. Əslində o, yaşayan Allaha çağırış atırdı. Üç ibrani oğlan bilirdi ki, heykələ səcdə etmək Allahın qanununa qarşı idi. Onlar dediklərinin üstündə durdular. Çünki onlar Allaha güvənirdilər, onlar padşahdan qorxmurdular.




7

Bu üç cəsur oğlanın padşah üçün cavabı var idi. Onlar dedilər: “Qulluq etdiyimiz Allahımız bizi odla qızmış sobadan xilas etməyə qadirdir və sənin də əlindən qurtaracaq.




8

Sənə məlum olsun ki, ey padşah, əgər belə olmasa da, biz sənin allahlarına qulluq edən deyilik və sənin qoyduğun qızıl heykələ də səcdə etməyəcəyik”.



9


O zaman Navuxodonosor bərk qəzəbləndi! O, əmr etdi ki, sobanı adətən qızdırdıqlarından yeddi dəfə artıq qızdırsınlar. Oğlanlar hələ də diz çökmürdülər.



10

Ordunun ən güclü əsgərlərinə Şadrakın, Meşakın və Aved-Neqonun əl-qolunu

bağlayıb onları odla qızmış sobaya atmalarını əmr etdi.



11

Soba həddindən artıq qızdırıldığı üçün alovun dilləri Şadrakı, Meşakı və Aved-Neqonu oda atan adamları öldürdü.




12

Padşah uzaqdan tamaşa edirdi. O, üç oğlanın düz odlu sobanın içinə atıldığını gördü. Amma o təkə bunu görmədi.




13

Padşah Navuxodonosor heyrətləndi! “Biz üç nəfər əl-qolu bağlanmış adamı oda atmadıq mı?” Onlar dedilər: “Doğrudur, ey padşah!”



14

O, dedi: “Budur, mən odun içində əl-qolu bağlanmış dörd nəfərin gəzdiyini görəəm və onlara heç nə olmur. Onlardan dördüncüsü allahların oğluna bənzəyir”.



15

O zaman Navuxodonosor odla qızmış sobanın astanasına yaxınlaşdı və səsləyib dedi: “Ey uca Allahın qulları Şadrak, Meşak və Aved-Neqo! Çıxın və buraya gəlin!” Onda Şadrak, Meşak və Aved-Neqo odun içindən çıxdılar.



16

Hamı onların ətrafına toplaşdı və üç İbranini yoxladı. Onlar gördülər ki, alovun onları yandırmaqda heç bir gücü yox idi. Onların saçları da, paltarları da yanmamışdı. Onların üzərində heç ocaq iyi də yox idi.



17

Nəyin baş verdiyini dərk edəndə padşah Navuxodonosor çox müdrik bir şey etdi. O dua etdi və dedi: “Şadrakın, Meşakın və Aved-Neqonun Allahına şükür olsun ki, Öz mələyini göndərib Ona arxalanan qullarını xilas etdi”.



18

Tabe olmayan adamlar

Allahın Sözü, Müqəddəs Kitabdan olan bir hekayədir

Daniel 3

“Kəlamının açıqlanması nur saçır”.
Məzmur 119:130

Allah, Onun günah adlandırdığı pis şeyləri etdiyimizi **bilir**.
Günahın cəzası ölümdür.

Allah bizi o qədər çox sevir ki, O Öz yeganə Oğlunu, İsanı Çarmıxda ölmək və bizim günahlarımıza görə cəzanı ödəmək üçün gəldi. **İsa dirildi** və Göylərə getdi! İndi Allah bizim günahlarımızı bağışlaya bilər.

Əgər sən öz günahlarından dönmək istəyirsənsə, bunu Allaha de: Əziz Allah, mən inanıram ki, İsa mənim üçün öldü və indi yenidən yaşayır. Xahiş edirəm, həyatıma gəl və mənim günahlarımı bağışla ki, indi mən yeni həyata malik ola və sonra Səninlə əbədiyyən yaşaya bilim. Sənin üçün və Sənin övladın kimi yaşamaqda mənə kömək et. Amin. Yəhya 3:16

Müqəddəs Kitabı oxu və hər gün Allahla danış!